
ΤΟΥ ΣΟΦΩΤΑΤΟΥ ΚΑΙ ΛΟΓΙΩΤΑΤΟΥ ΚΑΙ ΟἸΚΟΥΜΕΝΊΚΟΥ 
᾿ ΠΑΤΡΙΆΡΧΟΥ 


κυρὺ ΓΡΗΓΟΡΙΟΥ͂ ΤΟΥ ΚΥΠΡΙΟΥ͂ 
ἘΠΙΞΤΟΛΑΤΙ’: 


ροδ) ἽἼ1ᾧ αὐτῷ 

Εἰπέ τις, μᾶλλον δὲ κατεῖπεν ἐπὶ τῆς σῆς τελειότητος ὡς 

εἴη ὃ πρόεδρος Αἴνου τὰ -καὶ τὰ ποιῶν, πράγματα δηλονότι ἥκι- 
στὰ τῇ ἀρχιερωσύνῃ προσήχοντα, ἐχρῆν ἐχεῖνον εἴπερ εἶχεν ἑαυ- 
εὐ τῷ τε καὶ ἀληθείᾳ θαρρεῖν. ἐναντίον οὗπερ κατηγόρησε στῆναι, 
ἐλέγξαι τε ἦ θέμις ἐστὶ καὶ κατὰ πρόσωπον αὐτοῦ τὰς. ἀνομίας 
αὐτοῦ παραστῆσαι: ὁ δ᾽ οὐχ οὕτω πράξας ἔχει: μόνον δ΄ ἐν σχο- 
πομήνη τοξεύσας οἴχεται καὶ δῆλος γέγονεν ὅτι χατεφεύσατο . 
μᾶλλον ἢ χατηγόρηχε νῶτα δεδωκὼς πρὶν ὅλως τὸ πῤόσωπον 
᾿ ἀνασχέσθαι δεῖξαι καὶ συμμίξας τῷ ἀνταγωνιστῇ. ᾿Εκχεῖνος μὲν 
᾿ οὖν οὕτως: ἐγὼ δ᾽ εἰ καὶ τἄλλα νωθρὸν ἔχω τὸν νοῦν χαὶ τοῖς 
πράγμασιν οὐκ ὀξέως προσδάλλοντα, ἀλλ’ ἔν γε τούτοις οὐκ 
οἶδ᾽ ὅπως ταχύτητος γέγονα χαὶ τὸν ἄνδρα τὸν συκοφάντην χαὶ 
σφόδρα λανθάνειν βουλόμενον, ὅστις εἴη πεφώρακα, ᾧ καὶ ἐγχα- 
λεῖν εἶχε μὲν ὁ κατηγορηθεὶς ὕπ᾽ αὐτοῦ, εἶχον δ᾽ ἑτέρωθεν καὶ 
αὐτὸς ἐγώ: ἐκεῖνος μὲν οἷς ὅπ’ αὐτοῦ δόρισταὶ καὶ τὰ δεινότατα 
πέπονθεν, ἀφαίρεσιν πρὸς τοῖς ἄλλοις καὶ χρυσίνων ἑξήκοντα 
ὑποστάς, ἐγὼ δ' ὅτι τρὶς καὶ τετράκις καλέσας ἐλθεῖν ὡς ἡμᾶς, 
καὶ καθ᾽ οὖς ταῦτα δέδραχε λόγους διδάξαι, πείθεν ἐλθεῖν καὶ 
διδάσκειν οὐκ ἴσχυσα" ἀλλ᾽ αὐτὸς τῶν ἑκατέρωθεν ἐγχλημάτων 

αἰσθόμενος, ἅμα δὲ συνιδὼν μὴ εἰς καλὸν αὐτῷ ἔσεσθαι, ἐὰν’ 
ἡμεῖς αὐτοῦ χατείποιμεν πρότερον, φθάνει δήπως ἡμᾶς καὶ πλάτ- 
τεται καὶ σοφίζεται, καὶ ἀντὶ χατηγορουμένου κατήγορος γίνεται: 
καὶ φάσχει: τὸν ἀρχιερέα- --ἀναιδέστατα δὲ φάσχει χαὶ χατὰ τὸν 
εἰωθότα φορολόγοις τε καὶ δασμολόγοις τρόπον-- ἅρπάζειν τε 
καὶ εἰς ἑαυτὸν βιάζειν τὰ τῷ δημοσίῳ προσήχοντα. Πόθεν, ὦ' 
τάν, φαίην -ἂν ἐγὼ πρὸς αὐτόν, πόθεν ταύτην τὴν ἰσχὺν εἰληφότα. 
καὶ τὴν ἐξουσίαν ἢ τοσοῦτον δυνάμενον, ποτ᾽ ἂν σὺ τοὺς τοσού-- 
τοὺς αὐτὸν ἀφείλου χρυσοῦς, ἀφελόμενος δὲ τίνα παρασχεῖν ἔχεις: 
τῆς ἀφαιρέσεως λόγον; ἢ μόνον γ᾽ ἐχεῖνον ὃν χαὶ πανταχοῦ πε- 


ριφέῤων θρυλλεῖς, γυνή τις, λέγων, μοιχαλὶς καὶ τοῦ νομίμου- 


λέχους ἐπίβουλος πόρρω τῆς οἰκίας γύχτωρ γενομένη, καὶ τὸν" 


οὐχ οἰδ᾽ εἴτ᾽ ἐρώμενον χρὴ φάναι εἴτ᾽ ἐραστὴν ἐχζητοῦσα, αἰ-- 
σθήσεως γενομένης χαὶ ἐπελθόντος τοῦ συνεύνου ἀπὸ τῶν τοῦ- 
νεὼ μετεώρων ὅπου καὶ τῷ μοιχῷ συνήει, ἐπὶ κεφαλὴν ἀφῆχεν. 
ἑαυτὴν ἐπὶ τοὔδαφος: τοῦ δὴ τοιούτου πτώματος τὴν αἰτίαν’ 
πάντα μᾶλλον πᾶς τις ἐσχηκέναι φαίει ἢ τὸν τοῦ νεὼ προϊστά- 
μενον εἶτ᾽ ἐπὶ τὸν οὕτω πόρρω πάσης εὐθύνης ἱστάμενον, σὺ- 
Υ᾽ ὡς ἐπὶ μόνον αἴτιον δραμεῖν ἐδιχαίωσας καὶ λείαν τῶν αὐτόῦδ. 
ποιήσασθαι τῶν ἄλλων ἀφέμενος ; ἢ πού γε πιστὸς ὁ λόγος, ὡς: 
ὁ ταῦθ᾽ ὑφιστάμενος παρ᾽ αὐτοῦ δὴ τοῦ τῶν δημοσίων λωδητῆρος: 
δουκός, καὶ ἔτι εἰς κρίσιν ἀγόμενος καὶ περιυβριζόμενος καί τισιν- 
ἀγνώμοσι τῶν ὕπ᾽ αὐτὸν χληρικῶν εἰς γέλωτα διὰ ταῦτα ἐχ--- 
κείμενος, καὶ τοσοῦτον ὥστ᾽ αὐτοὺς καὶ ἀναισχυντεῖν τολμᾶν᾽ 
αὐτῷ, ὡς οὐδενί γε τοῦ λοιποῦ ἐσομένῳ, καὶ ἐπανίστασθαι χαὶ. 
ἐπ᾽ αὐτὸν δὴ συνίστασθαι, οἷός τε γέγονε τὰ τοῦ δημοσίου τυραν- 
νεῖν χαὶ μεθέλχειν εἰς ἑαυτόν: οὐ παύσονται, ὦ θεῖε ἄνερ, οἵ. 
συχοφάνται ὀφέποτε τοῦ τολμήματος; οὐ γνώσονται ὅτι γινώ- 
σκονται, ἀλλὰ πάντων καὶ μικρῶν καὶ μειζόνων χατορχήσονται. 
καὶ δόξουσι πάσης γνώσεως τῇ φευδολογίᾳ “κρατεῖν ; Τί μοι δ' 
κατήγορος “προσῆλθεν ἐμοὶ εἰς ἐρῴτησιν καλοῦντι; ἀλλ᾽ ἐῷ μὲν. 
ἐμέ, ἐπὶ σοῦ δὲ τί μὴ διαλεχθῆναι γοῦν τῷ ταλαιπώρῳ ἐτόλμη- 
"σεν ἀρχιερεῖ ; ταλαίπωρον γὰρ αὐτὸν καλῶ, εἴπερ ἀδικούμενος: 

μὴ πάσχειν νομίζεται, ἀλλ᾽ αὐτὸς ποιεῖν εἰς ἑτέρους τὴν ἀδι- 
χίαν ὑπολαμδάνεται- ἢ δῆλον ὅτι κατεγίνωσχεν ἑαυτοῦ ἀδική- 
σαντος μὲν τὰ πρότερα, ἀδικήσαντος δὲ χαὶ τὰ δεύτερα ταῦτα" 
χαὶ ἵνα μὴ καταφανὴς γένηται ἤτησεν ὑποχωρῆσαι, ἔλαθεν ὡς 
ΓΎΡΝΕ. ἊΣ τὰ ΠΗ͂ΜΜΗ . Καὶ Χ - ὩὩνξ . Δ ἀὲ 
“τήσατο καὶ ὑπεχώρησεν" ὅτι δὲ ἐγχαλεῖσθαι καὶ οὐκ ἐγκαλεῖν 
ἄξιος, καὶ τὸ πρὸς αὐτὸν τοῦ μεγάλου λογαριαστοῦ παρίστησι 
γράμμα, ὅπερ ἔχων εἰς χεῖρας ἤδη καὶ διελθεῖν ἀξιώσας, οὐκ 
ἂν ἀρεῖς τὰ πάντα φεὔδεσθαι τὸν πρὸς σὲ τὸν ᾿Αμινσέλην δοῦκαν 
ρεῖς 
πάντα φεύσᾳσθαι λέγοντα. 


ροε) Τῷ αὐτῷ 


"Ἔοικεν ὁ θαυμάσιος τοῦ φοσσάτου κριτὴς ὁ πανσέδαστος 
παλαιάν τινα πρὸς τὸν τροπαιοφόρον τρέφειν δυσμένειαν, ὥστε 
χαὶ ὡς ἐξουσίας νῦν ἐπελάθετο, οἷα δὴ πολλὰ παρὰ τὸ εἰκὸς 
τῷ μαχρῷ γίνεται χρόνῳ, τὸν οὐρανὸν ἄντικρυς ἀνάσσει τῇ 
χεφαλῇ, καί πὼς τὸ τηλικοῦτον ἀμύνεσθαι οὐκ ὀκνεῖ" διαπο-- 
“ρήσει τις ἴσως πῶς ὅδε χοῦς ὧν παχύς τε καὶ γάστρων καὶ 
χατωθριθὴς ἀμύνεται τὸν οὐρανόν: ἀλλ᾽ ἔγωγε τὴν πρᾶξιν ἐρῶν, 
λύσιν οἶμαι παρέξειν αὐτάρχη τῇ ἀπορίᾳ" ἔστιν ἡ τῶν Φρυγα- 
νῶν μονή, μονὴ διαφερόντως τοῦδε τοῦ μάρτυρος: ἔστι γε μὴν 
ποῦ αὐτοῦ καὶ ἢ τῶν Μεσαμπέλων λεγομένη" ἔστι δὲ τρίτη 
χἀχείνη, ἣν οἵ πρώτως τοὔνομα θέντες Τραχιναρίας χαλέσαν- 
τες, καὶ ἡμῖν οὕτως ὀνομάζειν ἀφῆχαν' τῆς μὲν οὖν δευτέρας 
καὶ μέσης προὔστη ὁ ἀδελφός, καὶ ρύεταί γε ἀδελφὸς ὧν χαὲὶ 
αἰδέσιμος τῷ χριτῇ αἱ δέ που δύο χαὶ τὸν κατὰ τῆς ἀδελφῆς 
παρὰ τοῦ κριτοῦ ἀνεδέξαντο χόλον' χθὲς μέντοι καὶ πρότριτα 
τῇ. τῶν Φρυγανῶν ἐπιτεθειμένος, ἐκεῖνά γε αὐτήν, ἁπάντως σχε- 
δὸν ἴσασι, δρᾷ, καὶ πάντες ἀντὶ τούτων κατὰρῶνται αὐτῷ νῦν 
σφοδρὸς ἐπέσχηφε χαὶ τῇ τρίτῃ καὶ αὐτὴν ὡς τὴν πρώτην 
εἰς τὸ μηδὲν συνελάσαι πειρᾶται. Οὐ στήσεσθε κατὰ τοῦδε 
πάντες ὁμοῦ ὅσοι τὸν ἀθλητὴν ἐχείνου συμμαχίαν, ὡς Θεοῦ δὴ 
συμμαχίαν, ἐν πᾶσι πράγμασιν ἐπικέχλησθε; οὐ πείσετε τὸν ἄ- 

Φρονα μονομάχον ὡς ἔστι Θεὸς γνῶναι, ὁμοῦ δὲ γνῶναι καὶ 
ὅτι ζῶσιν οὗ μάρτυρες, καὶ οὐρανόθεν μετέρχονται τοὺς πηλί- 
νοὺς ἑαυτῶν καταφρονητάς; ὑπὲρ τοῦ δημοσίου τις ἴσως φαίη 
τάδε μονομαχεῖν καὶ μαίνεσθα: τὸν χριτήν- ὑπὲρ τοῦ δημοσίου. 
εἰπέ μοι κατὰ τοῦ τοσούτου τῶν βασιλέων συμμάχου τε καὶ 
προμάχου, καὶ τῶν κοινῶν συν[χσπισ]τοῦ καὶ ὑπερασπιστοῦ ταῖς. 
πρεσδείαις : Εϊθε δὴ τούτων ξνεχεν ἡ πρᾶξις ὕπῆρχεν αὐτῷ" 
νυνὶ δὲ δέδοικα μὴ Πάτροχλος ταῦτα πρόφασις ἦ᾽ ὃ δὲ λωδώ- 
μενος τὰ χοινά, τὰ ἴδια παντὶ σθένει ὀνίνησι: καὶ ὡς οὐχ ἔξω 
λόγου εἰς τόνδε τὸν φόβον ἐλήλυθα, πάρεστιν οὐκ ἀμυδρὰν καὶ 
ἐξ ἑνὸς τοῦδε λαμθάνειν ἀπέξε:ξιν" ἀγρόν τινὰ κτᾶται περίπου 
ποταμὸν τὸν ὄφιν λεγόμενον, πότε μὲν καὶ ὅπως οὐκ οἶδα, ἀλλ᾽ 
ἐκτήσατό γε καὶ τὴν ἀρχὴν ἐπέξ 
ἔδοξεν ἀμήχανος τοῖς ἐχεῖσε χατά τι θεῖον μήνυμα ἐπιστῆναι 
ἀγρόταις: καὶ νῦν μὲν τῷ δ᾽ ἐπιπίπτων, νῦν δὲ τῷδε, ἐχείνους 
μὲν ἄλλον ἀλλαχοῦ διεσχέδασεν, αὐτούς τε χαὶ γυναῖκας χαὶ τέ- 
χνα καὶ θρέμματα νέμεσθαι ἀ-εὶς ἐν τῷ μηδενί ἀρούρας δὲ 
τὰς ἐχείνων καὶ εἴτι γ᾽ ἕτερον ἔτυχον ἀκίνητον ἔχοντες, μᾶλα 
ἀγαπητῶς πεποίηκεν ξαυτοῦ- ὡς ἂν δὲ μή τινες δεῦρο πρὸς τὴν 
μόνην καταφυγήν, τὸν θεῖον δή φημι βασιλέα, ἰόντες βοῶσί τε 
καὶ τῆς τοῦ χριτοῦ ἀδικίας καταφοῶσι, γῆν δίδωσιν αὐτοῖς ἀντὶ 
γῆς, καὶ ἔστιν ἣν δίδωσι τῆς τῶν Τραχιναρίων μονῆς, ἧς Ἰ- 
ωαννίκιος ἐξηγούμενος ὅδε ἄνω χαὶ χάτω φοιτᾷ εἰς ἐπικουρίαν 
παραχαλῶν τοὺς τοῦ μάρτυρος ἐραστάς. Φιλόμαρτυς εἴ διαφε- 
ρόντως αὐτὸς --- οἶδα τοῦτο ἐγὼ --- ἔχεις δὴ καὶ βασιλέα, - - 
καὶ ἔχοις γε βασιλέων ἁπάντων νικητικώτατόν τε χαὶ μαχρο- 
θιώτατον, ---- τοὺς μαρτυρικοὺς ἄθλους ὡς οὐκ οἵδ᾽ εἴ τις ἕτερος 
θαυμάζοντα καὶ τιμῶντα. Εἰπέ τινα λόγον, ἱκέτευσον ὑπὲρ τῶν 
μοναστηρίων, ἀντίπνευσον καὶ "κρόν τι τοῦ ζήλου, καὶ τῶν ἐμ- 
πύρων τοῦ δράχοντος Χειλᾷ φυσημάτων ὑπέρτερα βεδαίως ποιή- 
σεῖς αὐτά. Εἴπω καὶ τὰ ᾽πὶ τούτοις κελεύεις ; ἡμᾶς τε δείξεις 
οὗ μικρόν τι παρὰ βασιλεῖ ὑπὲρ τῶν δικαίων πρὸς βασιλέα λέ- 
γοντας δυναμένους: εἰ δ᾽ ἥττονος τοῦτο λόγου, καί τοι χαὶ βα- 


Ἢ τοῦ τόπου, δράκων τις εὐθὺ 

σιλέως τοῦτ᾽ ἔπαινος, οὐχ ἡμέτερος, ἀλλὰ πᾶσιν ἀνθρώποις ἄ- 
πολογήσῃ τῷ γὰρ δὴ Θεῷ ἀπολελόγησαι πάλαι, ὡς ταῦτά τε 
καὶ τὰ τοιαῦτα οὔτε βασιλεὺς ὁ δικαιότατος χαὶ φιλανθρωπότα- 
τος βούλεταί καὶ προστάσσει, οὔτε τις οὐδεὶς εἰσηγεῖται, ἀλλ᾽ 
ἔστι μόνης τῆς μοχθηρᾶς ἐχείνου φυχῆς ἔργα καθαρῶς καὶ 
γεννήματα βουλομένης ἀεί τι κακὸν ἐχφέρειν ἐν βίῳ, ἐπειδὴ 
καλὸν ποιεῖν οὐ μεμάθηκεν. : 


νι ρος) Τῷ Χειλᾷ'. 


Πανσέθαστε: ἄνθρωπος εἶ, χαὶ ἀνθρώπου πατρὸς υἱός" γνῶ- 
θι τοίνυν σαυτόν, καὶ μὴ φρόνει μείζων τῆς φύσεως" μυιρᾶς καὶ 
χκατεφψευσμένης εὐημερίας τυχὼν οὐχ οἷός τ᾽ εἴ κατέχειν σαυτόν, 
πρὸς δ᾽ αὖ τὸν Θεὸν [ἄντικρυς μάχην ἀπὸ γῆς αἴρεις: τίς ἂν 
γένοιο, εἰ μείζονός ποτε καὶ ἀληθεσξέρας τετυχηκέναι συγχῶ- 
ρηθείης᾽ «φράζεο Τυδείδη φησὶ τὸ ἔπος καὶ χάζεο»" χαὶ αὖ 
«μὴ ἔθελε βροτὸς ἐὼν Θεῷ μάχεσθαι», τοῦ αὐτοῦ ποιητοῦ λό- 
γος, Φράζεο δὴ χαὶ σὺ καὶ σαυτὸν ἔπεχε' τόν τε πρὸς τὴν 
ἐχχλησίαν ὀφέποτε κατάλυς πόλεμον" οὐδέν σοι κοινὸν καὶ αὐτῇ" 
δίκαζε κοσμιχοῖς" δίκαζε φορολόγοις τε καὶ τελώναις καὶ ὅσοι 
τῆς ἀγορᾶς καὶ τοῦ δήμου: τοῦ χλήρου δὲ πάμπαν ἀπόσχου" 
χαὶ τῇ ἐχούσῃ αὐτόν, διαιτᾶν αὑτῷ παραχώρει οὐ γὰρ δή σοι 
καὶ ἐπ᾽ αὐτὴν ἔξεστιν ἐχτείνειν τὴν ἐξουσίαν. Εἰ δὲ βιάζεις τὰ 
μὴ προσήκοντα, συνεσίους ἂν εἴποιμι τρέφειν τὴν Ἐχχλησίαν, 
γελάσεις, οἶμαι, τὸν λόγον ὡς ὑπερδολὴν ἔχοντα: ἀλλὰ τρέφει 
γε, ὦ οὗτος, συνετοὺς λογίους καὶ μάλα πολλούς: τούτους δέ- 
διθι, καὶ λῆγε τὴν πρὸς τὴν μητέρα σφῶν φιλαπεχθημοσύνης" 
λῆγε ἔριδος καὶ θρασύτητος, ἐπειδήπερ ἀπειλοῦσι, καὶ ἐπισχήσει 
τις αὐτοὺς οὐδεὶς μὴ πράξειν ὡς ἀπειλοῦσιν, οὐ, κἂν σφόδρα τις 
σεδαστὸς ἧ, κἀπὶ σοφίᾳ φρόνημα μεῖζον ἢ καθ᾿ Ἡράκλειτον 
ἔχῃ, τὸ μὲν Βερονικέως ὄνομα μέχρι σοῦ θρυλλούμενον τέως, 
σιγῇ τοῦ λοιποῦ δοῦναι, τὸ σὸν δ᾽ ἀντ᾽ ἐχείνου διαδόητον κατα- 

στῆσαι ἀνθρώποις: ἢ σχέτλιον ἂν εἴη χαὶ πέρα σχετλίου, εἶ 
σὺ μὲν οἴει πάντα σοι προσήχειν ὅσα δεινὰ λέγειν τε καὶ δρᾶν 
ἐπ᾿ αὐτοῖς, αὐτοῖς δὲ μηδὲ τοσοῦτον τολμᾶν ἐξεῖναι, ὥσθ᾽ ἃ πε- 
πόνθασιν ἐχτραγωδοῦντας, χῤόνῳ τῷ μετέπειτα δοῦναι διήγημα. 


900ζ7) Τῷ αὐτῷ μεγάλῳ “Δογοϑέτῃ 


Τετρὰς ἣν ἡ τῆς ἐνεστώσης ἑδδομάδος, καὶ τὸ πρὸς ἑσπέ- 
βὰν ἐντυχών σοὺ τῇ τελειότητι, τὴν ἀπευχτὴν ὡς οὐκ ὦὥφε- 
λὸν περὶ τῶν ἑαλῳκότων φρουρίων ἠνώτισμαι ἀγγελίαν. Ἡμέρα 
τὸ ἀπ᾽͵ ἐκείνου εἰς τὴν παροῦσαν τετάρτη, καὶ λύπη τις ἡμᾶς 
ἔχει βαρεῖα διὰ παντὸς σχυθρωπάζειν ποιοῦσα. Γνώρισον ἡμῖν, 
εἴτι τῶν χρηστοτέρων χρόνῳ τῷ μεταξὺ πυθέσθαι σε δέδωκεν 
δ᾽ Θεός καὶ θέλε χοινωνοὺς ὥσπερ τῶν δυσχερεστέρων οὕτω δὴ 
καὶ τῶν ἀμεινόνων ἔχειν" γνωρίσαις δέ, σὺ δὲ σῶτερ Χριστὲ 
οὕτω δὸς γνωρίσαι, οἷον ἂν μὴ μόνον τὴν παροῦσαν ἡμῖν ἀθυ- 
μίαν, ἀλλὰ καὶ πᾶσαν λῦσαι καὶ εἰς τοὐναντίον περιστῆσαι" θά- 
τερον δὲ ἢ σὲ παρά του πυθέσθαι ἢ ἡμᾶς παρὰ σοῦ, ἀπείη καὶ 
τοῦ λόγου. ' 


“ροη) Τῷ ᾿Εφέσου [᾿Ιωάννῃ τῷ Χειλᾷ] 


Δεδήλωταί σου τῇ ἱερότητι δεῦρο παραγενέσθαι, χαὶ ἐξ 
οὗπερ δεδήλωται μῆνες εἰσί που τρεῖς: τάχα δὲ καὶ πλείους ἢ 
τρεῖς" καὶ αὐτή γε οὐ μόνον ἡμῖν οὐκ ἐπέστη, ἀλλ᾽ οὐδ᾽ ἔτι ἐπι- 
στήσεται ἢ μὴ ἀντιδηλῶσαι ἠξίωσε. Τούτου τὸ αἴτιον ἄλλοι μὲν 
εἰκαζόντων τε καὶ λεγόντων ὅ,τι χαὶ βούλεται ἕκαστος, ἐγὼ δ᾽ 
οὖχ ἕτερον εἶναι ὑπείληφα ἢ ὅτι λέληθέ σου τὴν ἱερότητα ὅσος 
ἡμῖν τε κλύδων καὶ τῇ ᾿'Ἐκχλησίᾳ πρόσφατον ἐπανέστη, ἐπεὲ 
πτερὰ ἂν οἶμαι ἤτησας ὥστε θᾶττον ὧδε φανῆναι καὶ βοηθῆ- 
δα; “ινδυνεμούσῃ αὐτῇ" κατέπεισας δ᾽ ἂν καὶ τοὺς ἄλλους προ- 
στάτας τῶν ᾿Εχχλησιῶν ἀφορῶντας πρὸς σέ, τὸ τάχος μιμεῖ- 
σθαί σου. ᾿Ανέστησαν ἐξ ἡμῶν ἄνδρες λαλοῦντες διεστραμμένα, 

χαὶ ὃ πόλεμος νῦν τῷ τῆς εὐσεβείάς λόγῳ οὐκ ἐκ τῶν τοῦ 
Βέκχου ἔργων τε καὶ λόγων καὶ τῶν συνισταμένων ἐκείνοις καὶ 
συμμαχούντων: ἔχει γὰρ ἤδη καλῶς ὃ βραχὺς τῆς εὐσεθείας 
τόμος, ὥσπερ φλὸξ ὕλην δαθεῖάν τε καὶ μεγάλην πάντ᾽ ἀνα- 
λώσἀάς ἐχεῖνα' τῶν δὲ δοκούντων μὲν ἐχείνοις ἀντικαθίστασθαι, 
οἷς τοὐναντίον δὲ δάραθρον ἐξ ἀνεπιστημοσύνης ἀνθελκόντων 
τὸ δόγμα. Πρώην μὲν γάρ, οὐ πάνυ δὲ πρώην, ὃ μηδὲν ὑγιὲς 
μήτε διανοούμενος μήτε λέγων ᾿Εσχαμματισμένος πολὺς ἦν 
γλωσσαλγῶν, τά τε μανιώδη αὐτοῦ καὶ βαχχικὰ χαὶ παράφορα 
φθεγγόμενος, καὶ τὴν ᾿Εκχλησίαν χαὶ ἡμᾶς συνταράσσων" - νῦν 
δ᾽ ἕτερός ἐστιν ἐχείνου καὶ οὐδὲν ἧττον ἐχείνου κακός, ὁ ἄ- 
γρουκος καὶ κοῦφος καὶ εὐήθης Μοσχά[μ]παρ, θαρβάρους τινὰς 
βλασφημίας καὶ νηπιώδεις ἐξηγήσεις εἰσφέρων τῇ θεολογίᾳ, 
τό τε χαθαρὸν τῶν ἱερῶν δογμάτων νάμα διὰ τούτων συνθολῶν, 
πούς τε περὶ ταῦτα ἐνιδρώσαντας θείους Πατέρας μάτην πεπο- 
νηχότας ἀποδειχνύς. Ἐγὼ μὲν οὖν πρὸς τὸν νηπιόφρονα του- 
τονὶ γέροντα, ἐπειδήπερ ξυνίησιν οὐδὲν οὐδαμῶς καὶ ἀλόγως 
φιλονεικεῖ, ἄνενέργητος ἔχω διατελῶ οὐ γὰρ ἔστιν ὅπως εἴσω 
χειρῶν, εἰ δὲ βούλει λόγων τῶν ἐμῶν γένοιτο᾽ οὐδέ γε μὴν 
“καὶ γενόμενος καιρίαν λόγου βουλὴν ὑποσταίη; ἀπαγὴς ὧν τὸν 
νοῦν καὶ ἀστήρικτος, καὶ στέγειν οὐδ᾽ ὁτιοῦν πεφυκώς: ὅ᾽ δὲ 
χαλκεῖς καὶ χναφεῖς χαὶ ράπτας χαὶ σχυτεῖς καὶ ὅσοι τοῦ 
χειροναχτικοῦ ὄδίου μετερχόμενος ἀνύσιμός ἐστι παρ᾽ αὐτοῖς, καὶ 
ὅ,τι καὶ βούλεται δρᾷ' τοῦ ὁμοίου τῷ ὁμοίῳ προστρέχοντος. 
Δυπηρὸν ἐμοὶ τοῦτο, πῶς γὰρ οὔ; παρρησίᾳ οὕτω μεγάλων 
θλασφημιῶν λεγομένων χατὰ τῆς ᾿Εχχλησίας, οὗ τὸ τῶν αἷρέ- 
σεὼν πῦρ φυγούσης, ἐν καιρῷ χαὶ ταῦτα τῆς περὶ αὐτὴν ἐπι- 
σκοπῆς τοῦ Θεοῦ, ἀλλ᾽ εἰς πῦρ ἐκ πυρὸς ἐμπίπτειν χινδυνευ- 
ούσης. Τὸ δὲ τούτου πολλῷ -σχετλιώτερον ὅτι χαὶ τῶν ἁδρῶν 
τινες καὶ οὖς οὐδέποτ᾽ ἂν ἠλπίσαμεν, ὀπίσω τῆς φθορᾶς ταύ- 
τῆς πορεύονται" τίνι μὲν ἑλκόμενοι πράγματι ἐγὼ μὲν οὐκ ἐ- 


ρῶ, τοὔνειδος τῶν δὲ καὶ τὴν αἰσχύνην συγχαλύπτειν αἱρού- 
μενος" ἄλλος δ᾽ ἴσως μηδὲν εὐλαθούμενος, ἀμαθίᾳ γε φαίη ταῦτα 

πάσχειν αὐτοὺς καὶ ἀφελείᾳ καὶ τὸ παντάπασιν ἀμυήτους εἶναι 
τῶν λογίων τοῦ πνεύματος. ᾿Ατὰρ τίς ὁ ἐμὸς ἐπὶ τούτοις λό- 
γος; δεῦρο ὑμᾶς σπεῦσαι ἐπὶ συστάσει τῆς χριστιανῶν ἀ- 
χραιφνοῦς πίστεως: καὶ σπεύσατε δὴ μηδὲν προθυμίας ἀνέντες. 
εἰ δὲ μή, ἀλλ’ οὐκ ἐς μαχρὰν ὄφεσθε τὴν ᾿Εχχλησίαν εἰς 
μείζονα τάραχον τοῦ προτέρου καὶ κίνδυνον ἐμπεσοῦσαν. Ἔ- 
βρεῖς μοι μηδέποθ᾽ οὕτω γενέσθαι συγχωροίη Θεός: χρὴ καὶ ἧ- 
μᾶς κινεῖσθαι ὡς ὁποσοῦν ἵνα μὴ τὰ πράγματα διαφεύγῃ ἧ- 
μᾶς καὶ τέλος οὐδὲν ἢ τῆς εὐχῆς! Οὕτω πράττειν φημί ἐπεὶ 
πῶς ἄν τις καὶ μυρία καρτερικὸς ὧν μόνος ἐν τῷ κοινῷ πο- 
λέμῳ μένειν ἀνάσχοιτο, τῶν ἄλλων πάντων μόνον τῶν χαθ᾽ 
ἑαυτοὺς φροντιζόντων; Εἰ μὲν οὖν τις ἕτερος ταῦθ᾽ ὁρῶν ἀγα- 
πώη μένειν τὴν μέσην ἔχων τάξιν, λέγειν οὐκ ἔχω: ἐγὼ δὲ 
περὶ ἐμαυτοῦ φημι, ὡς ἐπειδὴ τοσαύτην ἐγχατάλειφιν περὶ ἧ- 
μᾶς οὐκ ἂν εἴην δυνατὸς ὀλέπειν Θεόν, οὔτ᾽ ἀνέξομαι, καὶ 
πορρωτάτω γενήσομαι Θεῷ τε πολλὰ ἤδη καὶ πολλάκις χαὶ 
ἀνθρώποις ἀπολελογημένοις: καί γξ τὴν λαχοῦσαν τάξιν τε 
καὶ στάσιν καταλείψω οὔ τοι ἑκών’ καί γε τοῖς τε μονιοῖς ἀφή- 
σω. καὶ τοῖς ἄλλοις θηρίοις τὸ ἑαυτῶν ἐν τῷ θείῳ ἀμπελῶνι 
ἐργάζεσθαι. ἀφήσω γάρ, ἐπειδὴ καὶ τοῦτο τοὺς πολλοὺς ἀγα- 
πῶντας χατανοῶ. Ἢ 


ροϑ) Τῷ αὐτῷ 


Ἔπρεπε πάντως σε, θεσπέσιε δέσποτα, καὶ μόνον ἅπαξ 
δεξάμενον ἅπερ εἰς Κωνοταντινούπολιν ἀπαντᾶν ἐκάλει ἡμέτε- 
ρα γράμματα, τί δ᾽ ἅπαξ λέγω δεξάμενον, ἔδει δὴ μὴ δεξά- 
μβᾶνον τὴν ἀρχὴν οἴκοθεν χινηθῆναι καὶ ἐπιστῆναι τῆς κανο- 
νυκῆς ὡς εἰκὸς μνημονεύοντα προσταγήῆς" νυνὶ δέ σου δεξαμέ- 
νου, καὶ πολλάκις γε δεξαμένου, τοσοῦτον οὐδὲν γέγονε πρὸς 
σκοποῦ, ὥστ᾽ εἰμὴ καὶ σύ γ᾽ ἑτέρωθεν ἐπιστέλλων συνομολό- 
γεις, καὶ γράφειν ἡμᾶς σοὶ καὶ χαλεῖν ὡς. ἡμᾶς, κἂν ἐχστά- 
σεως αἰτίας ἐμαυτῷ προσῆπτον, ὡς πάντα μᾶλλον πρὸς σὲ ἢ 

περὶ τοῦ δεῦρο σπεύδειν ἐπεσταλχότι τοσοῦτον ἡμῖν πόρρω 
προσδοκίας ἔδοξας διαμέλλειν' τὸν δὲ δὴ τεθνηκέναι τὸν ἀδελφόν 
τε καὶ φίλον τίς οὐκ οἶδε τοῦτό σοι σφόδρα γεγονὸς λυπη- 
ρόν; ἥψατο κἀμοῦ τῆς καρδίας μέσης τὸ πάθος: οὗ μὴν δ᾽ ἐ- 
χρῆν πρόφασιν τόδε τιθέναι ἀναδολῆς, καὶ σὲ σαυτὸν διὰ τοῦτο 
ἔργων τῶν ἀναγκαίων ἀφιστᾶν (διὰ τοῦτο) ἐς τοσοῦτον" εἴπε Ἐρ 
τοὺς ζῶντας ἡμᾶς μόνη δικαίως ἂν τῶν ζώντων ἔτι καὶ περι- 
όντων ἔχοι φροντίς, οἷς χαὶ βοηθεῖν. ἴσως ἔνι καὶ ἐπαμύνειν, 
οὐ τῶν μετηλλαχόντων τὸν θίον χαὶ ἐξ ἡμῶν γεγονότων, οἷς 
ὅμοῦ τὴν ζωὴν καταλῦσαι ὑπῆρξε, καὶ πᾶσαν ἡμῶν τὴν περὶ 
αὐτοὺς πρᾶξιν συγκαταλῦσαι, πλὴν τῆς ἀπὸ τῶν εὐχῶν" πράγ- 
μᾶτος οὕτω ράστου ὡς ἐν παντὶ καιρῷ τε καὶ τόπῳ οἷά τ᾽ 
εἶναι οἷς ὀφείλεται ἀποδίδοσθαι. ᾿Αλλὰ καὶ χειμὼν ὁ δριμό- 
τατος ὅ τοὺς ἀσιανοὺς ἡμᾶς παρὰ τὸ πεφυκὸς εὑρηκώς, φυ- 
χροτάτη νενόμισται παρευρῆσθαι αἰτία τοῖς οὕτω διὰ τῆς ᾿Α- 
᾿ σίας εἰς Ἑλλήσποντον ἰέναι παρασχευάζεσθαι δυναμένοις, ὡς 
ἂν ὃ τῆς Ἐφεσίων σὺ καὶ πάσης σχεδὸν τῆς ᾿Ασίας παρα- 
σχευάζοι ὁ πρόεδρος. Τί μοι τὰ πολλὰ γράφειν; μὴν ᾿Απρί- 
λιος ἦν, ὅτε πρώτως ἐπεβάλομεν γράφειν καὶ χαλεῖν ὡς ἡμᾶς, 
ἔδει τετάρτῳ τῷ ἐξ ἐχείνου μηνὶ ἢ ἔχτῳ, ἔδει ἐνάτῳ ἢ δεχά 
τῷ γε ἀπαντῆσαι" ἔδει τὸν γοῦν Φιλαδελφίας πρόεδρον δεῦρο 
διψῶντα ἰέναι, ἰέναι ἀφεῖναι: ὅτι δὲ μὴ οὕτω γέγονεν ἀθρόως 
ἡμῖν καὶ τὰ πράγματα ἀπ ἐλπίδος γέγονε. Καὶ οἷα γέγονεν 
ἄλλοι μηνύσουσιν' οἶμαί γε ᾿ μαθόντας ὑμᾶς, οὐκ ἂν ἐθέλειν ἔτ’ 
ἀναδάλλεσθαι, τὰ χαὶ τὰ σχηπτομένους: εἰ δὲ καὶ οὕτω προφάσεις 


αὖθις ἀναθολῶν παρ᾽ ὑμῖν, οἴχεται βεθαίως ἡμῖν τὰ χριστιανῶν ὡς 
δεῖ χριστιανῶν πράγματα: χαὶ ὑμεῖς εἴσεσθε: ἐγὼ γὰρ ἄνθρωπος ὧν 
καὶ πᾶσι τοῖς ἐμαυτοῦ πρὸς τὸν ἐν χερσὶν ἀγῶνα χρησάμενος; 
ἐπειδήπερ εἰς τέλος ἀντέχειν οὐχ οἷός τε γέγονα, πρὸς ἐμαυ- 
τὸν συστραφεὶς ἠρεμῶ' τοὺς μὲν ἐχθροὺς τῶν ψυχῶν καὶ ἄχων 
ἀφεὶς χρήσασθαι τῇ ἰσχύϊ, ὑμᾶς δὲ περὶ τῶν προχειμένων λό- 
γοὺς ἀποδοῦναι Θεῷ. 


848 : - Σωφρονίου Δεοντοπόλεως 
πὴ Τῷ μεγάλῳ “Δογοϑέτῃ 


Χαλεπόν φησιν ἡ παροιμία κύων μαθοῦσα σχυτοτραγεῖν" 
ει ᾿ 


οὐ μὴν γε ὅσον ὁ ἀχειρεκόμης Φραγγόπουλος ἐρῴτων μανίαις 
ἁλούς: ἐπείρα μὲν οὖν τινα παρθένον κατὰ τὸ παριὸν ἔτος, καὶ 


[Ὁ 


ὧν πεπείραται διὰ τοῦτο μνημονεύουσι πάντες, ὅσοι τὸ μέγα 
τόδε καὶ εὔδαιμον οἰκοῦσιν ἄστυ, πλὴν ὀλίγων καὶ τοῦ πεπον- 
θότος αὐτοῦ: καὶ δὴ ταπεινὸς χαὶ σωφρονικὸς ἦν, ἕως οὗ κε- 
χολασμένην ἐπὶ τῆς κεφαλῆς εἶχε τὴν τρίχα: κατεχρίθη γὰρ 
μετὰ τῶν ἄλλων καὶ ταύτην ὑποστῆναι τὴν τιμωρίαν καὶ ὃπέ- 
στη. ᾿Επεὶ δὲ χρόνος ἐτρίδη καὶ αὕτη ἐπὶ τὰ πρότερα μέτρα 
πολλὴ γέγονε καὶ μεγάλη, κάτω ἐπὶ τὰ νῶτα ἰοῦσα διωσά- 
μενος τῆς μνήμης ἐκεῖνα, αὖθίς ἐστιν ἐν τοῖς αὐτοῖς, καὶ αὖ-- 
θις ἀχρατεύεται καὶ πειρᾷ“ καὶ τὸ μανιωδέστατον, οὐκ ἄλλην 
ἢ ἐκείνην, ἧς ἕνεκα καὶ πρότερον πέπονθεν. Ἔξεστι μὲν οὖν 
κατὰ τοῦτο! “καὶ ἡμᾶς αἰτιᾶσθαι, οὺς πρὸ μικροῦ τρέμων ὃ 
Φραγγόπουλος, νῦν οὐδὲ οἴεται τῶν ἐν γραφαῖς πατριαρχῶν 
διαφέρειν" ἔξεστι δ᾽ ἴσως χαὶ τὴν κόμην αὑτὴν τιττὰς ὡς εἰ- 
κάζοντά τινα φάναι καὶ θαυμασίας ἔχουσαν τὰς δυνάμεις" τὴν 
μὲν ἔρωτας ἀνεγείρειν, τὴν δὲ παθῶν. ποιεῖν ἐπιλήσμονας. Ἔν 
τούτοις μὲν οὖν οὐκ ἔστιν εἰπεῖν ὡς ἔστι πλάσμα τοῖς ρήμασι 
χαὶ πίστις τοῦ μὴ εἶναι, ἔτοιμος αἰτοῦντι παρασχεῖν ὃ τὴν πα- 
ροῦσαν κομίζων ἐπιστολήν, ἀπαίτει καὶ λάμβανε: καὶ θέα, ὡς οὐ 
πονηρίας τιμωρία, εὐεργεσία: δὲ μᾶλλον ἐκεῖνα, καὶ ὡσπερεὶ 
ἀρετῆς ἐνομίσθησαν γέρα" ποῖα δὴ λέγω ἐκεῖνα; περίοδοι, μά- 
στιγες, ἀποχάρσεις, ἐχβοήσεις, καὶ τἄλλα ὅσα τηνικαῦτα πρα- 
χθέντα,Σ αἰσχύνην δικαίαν καὶ ἄλγος ἐδόκει φέρειν τῷ πάσχον- 
τὸ ἐπεὶ πῶς τὸν αὐτὸν καὶ αὖθις οὐκ ἀναδύεται τρέχειν ἀγῶνα; 

πῷῶιονόσιος οὑτοσὶ ᾿Αρκάς ἐστιν ἐκ Πελοποννήσου, ἡμέτερος 


ἢ) Κατὰ τούτων Α. 
ἢ Καὶ ὅσ᾽ ἄλλα τηνικαῦτα προσαχθέντα Α. 

δὲ καὶ τῶν πάνυ, συνοικεῖ τε γὰρ ἡμῖν ἀεὶ καὶ τὰ ἔνδον ἀό- 
χνὼς ὑπηρετεῖ, ὁμοῦ δὲ καὶ συλλήπτωρ τῶν νυχτερινῶν εὗὑρί- 
σκεται προσευχῶν. Τούτῳ Δυονυσίῳ δύο γεγόνασιν ἀδελφοί, 
εἰσί τε εἰς δεῦρο τὴν πατρίδα οἰκοῦντες, οὺς καὶ ἀγαπᾷ οὐδὲν 
ἧττον καὶ αὐτοὺς ἀγαπῶντας, τοὺς μὲν νόθους ἰδεῖν διαπεφευ- 
γότας δεσπότας, τῆς δὲ Ῥωμαίων πολιτείας καὶ ἐλευθερίας με- 
ταλαχεῖν. Ὑπὲρ τούτου ἱκέτευσεν οὗτος ἡμᾶς, ἱκέτευσαν δὲ διὰ 
τοῦδε κἀκεῖνοι: τί δ᾽ ἱκέτευσαν; ἀτέλειαν αὐτοῖς τῶν πατρῴων 
καὶ ὧν εἰς τὴν παροῦσαν ἡμέραν ἐν ᾿Αρκαδίᾳ κυριεύουσιν, ὅφ΄ 
ἡμῖν μεσίταις δασιλέα δωρήσασθαι καὶ χυρῶσαι᾽ ὡς νῦν . μὲν 
ἐν ἐλπίσιν ἔχειν ἀπολαύειν τῆς δωρεᾶς ταυτησί, ἔργῳ δὲ τη- 
νικαῦτα ἀπολαύσειν ἡνίκα καὶ Θεοῦ νεύσαντος ἡ πατρίς, εἴη 
δὲ τάχιον τοῦτο, εἴη δ᾽ ὁμοῦ χαὶ σύμπασα ἡ λοιπὴ Πελοπόν- 
νῆσος ὑποχείριος γένηται δασιλεῖ. Ταύτην ἐδεξάμην τὴν ἵκε- 
σίαν ἐγώ, ἐδέξατο καὶ ὀασιλεὺς δι’ ἐμοῦ, καὶ προστάσσει δή», 
σοὶ δὲ προστάσσει----εἰ μή σοὺ τοῦτο τὴν μνήμην ὑπὸ πολ- 
λῶν ἐνοχλουμένου καὶ ἑλκομένου παρέδραμε ---περάναι τὴν αἴ- 
τήσιν᾽ οὐκ ἐκρίναμεν δεῖν αὐτίκα τό τε ἐπείγειν μόνον οὐκ ἐν 
χεροῖν τὸ αἰτούμενον ἔχειν δοχοῦντες διὰ τὸ τῆς λήφεως πρό- 
χξιρον, σέ τε ὑπὸ μυρίας ἄλλης ὁρῶντες ἐχόμενον ἀσχολίας, 
καὶ οὐδὲ τοῦ ἐς Πελοπόννησον πλοὸς ἄλλως ὄντος ἑτοίμου" 
ἀλλὰ νῦν ἥκει καιρὸς ἐκεῖσε πλέειν ἐνθάδε τινάς: νῦν καὶ ἣ-- 
μεῖς αἰτοῦμεν ἀσφαλῶς τοὺς εἰρημένους τὸν ἔλεον δέχεσθαι. 
Παρακλήθητι καὶ δός, τό γε εἰς σὲ ἧκον, ἵνα δεξάμενοι καὶ ἀγα- 
θῆς διὰ τῶν προσταγμάτων ἀναπλησθέντες ἐλπίδος θᾶττον πρὸς. 
ἡμᾶς μετασταῖεν' εἴησαν δὲ μεταστάντες, ἀπαρχὴ πρὸς Θεοῦ 
τῆς ἔτι καὶ νῦν τυραννουμένης Πελοποννήσου προδειχθέντες. 
καὶ πεμφθέντες τῷ διὰ Θεοῦ δασιλεῖ. 


θπβὴ Τῷ αὐτῷ 


Ὃ θαυμαστὸς ἐπὶ τῶν δεήσεων, ὅ καλὸς χάγαθὸς καὶ 
χοινὸς ἡμῶν ἑταῖρος ἀφεὶς τὰς τῶν ἄλλων δεήσεις ἀναφέρειν 


« 


850 ΡῈ Σωφρονίου Ἀκοντοπόλεως 


ὀασιλεῖ, ὅπὲρ αὐτόῦ χαὶ τὸ ἐκ θασιλέως ἀξίωμα βούλεται, ὃ δ ὲ 
ὑπὲρ ἑαυτοῦ μάλιστα δεῖται, πρὸς τῆς παντὸς ἑτέρου ὡς ἔοικε 
χρείας τῆς καθ᾽ ἑαυτὸν αἰσθανόμενος, ταύτης δὴ χάριν γράφει 
τῇ τελειότητί σου, γράφει δὲ καὶ ἡμῖν, οὔχ᾽ ἵν᾽ ἡμεῖς δασιλέ- 
ὡς, σοῦ δὲ μᾶλλον ὕπὲρ αὐτοῦ δεηθῶμεν φιλεῖν ὁμολογῶ τὸν 
ἄνδρα, καὶ τοὐναντίον οὐδέποτε φαίην χαὶ γὰρ πᾶν αὐτῷ πάν- 
τοτε ὀούλομαι καὶ εὔχομαι ἀγαθόν" πλὴν πρὸς ἄλλον μέν τι- 
να οὔσης αὐτῷ τῆς δεήσεως, οὐκ ἂν συνδεῖσθαι καὶ συνιχε- 
τεύειν ἀνηναίμην: πρὸς σὲ δὲ πολὺ μᾶλλον ἢ ἐγὼ ὄούλομαι 
εὖ ποιεῖν αὐτὸν προθυμούμενον, πῶς οὐ περιττὰ ποιεῖν νομι- 
σθείην,, εἰς ἱκεσίαν τὴν περὶ ἐκείνου βουληθεὶς ἐμαυτὸν χαθιέ- 
ναι; ὥστ᾽ ἀφίημι τοῦ κατ᾽ αὐτὸν πράγματος μόνῳ σοι μέλειν, 
ὃς οὐ μόνον αὐτῷ τὰ πρὸς σέ, ἀλλά που᾿ καὶ τὰ πρὸς ἕτερον 
ἡνόια δεήσει ἀποχρήσεις οὐδὲν ἧττον ἢ αὐτὸς δύναμιν ἔχων 
ἀποχρήσειεν ἂν ἑαυτῷ. Καὶ σὺ μὲν οὕτω τὴν ἐπικουρίαν ἀνδρὶ 
παρέξεις τῷ ἱκέτῃ χαὶ φίλῳ, ἐγὼ δ᾽ αὐτῷ, χαίπερ περιττὴν. 
τὴν παροῦσαν τήν ὃε πρὸς ἡμᾶς ἐνστησαμένῳ ἀξίωσιν, ὅμως 
συγγινώσκω" οὐδὲ γὰρ δι᾽ ἔλλειψιν φρενῶν τε καὶ ἐπιστήμης 
ἐπὶ τοῦτ᾽ ἦλθεν, οὐδὲ δὲ αὖ ἄγνοιαν τῆς ἀγαθῆς σου περὶ 
αὐτὸν προαιρέσεως, ὑπὸ δὲ τῆς τῶν. ἀναγκαίων, ὡς οἶδας, εἰς 
τὸ ζῆν τεχούντων ἐνδείας, ὕφ᾽ ἧς καὶ πολὺ μᾶλλον ἣ τοὺς τὰ 
μεγάλα ὑπερχομένους φορτία σφάλλεσθαι συμόαίνει καὶ περι- 
τρέπεσθαι ἄνθρωπον, Ἐ δὲ σύ γε καὶ αὐτὴν τὴν ἀξίωσιν, 
τὴν πρὸς ἡμᾶς δὴ λέγω, τὸ εὔλογον ἔχειν λέγεις ὥς τι ἀνύ- 
σιμὸν ἔχουσαν, ἄκαιρον δὲ καὶ ὄντως περιττὴν τὴν συγγνώμην, 
δέχομαί σου τὸν λόγον καὶ πείθομαι, καί γε συνεφάπτεσθαι 
δοκεῖν τῆς δεήσεως βούλομαι, καὶ δὴ συνεφάπτομαι. 


θπγ.) Ὃ πατριάρχης τῷ πρωτοβεστιαρίῳ 


Ἐμοὶ μὲν πουτὶ τὸ πόνῃμα πεποίηπεν “σον ὁρᾷς ἀφελὲς 
πάντη καὶ ταπεινὸν καὶ τὸ ἄνωθεν περὶ τὰ τοιαῦτα ἀδόκιμον" 
πολὺ δὲ πλέον καὶ τὸ πόρρω πάσης ἐμὲ γενέσθαι σχολῆς" ᾿ 

ὥστ᾽ οὐδ᾽ ἐπέδαλον αὐτῷ πράγματι νῦν, ὅτε μοι καὶ πᾶσα περὶ 
τοὺς λογισμοὺς ἀνωμαλία συνέπεσεν, εἰ μή τις ἀνάγκη κατή- 
πειγε᾽ κατὰ γὰρ τοῦ τόμου πολλῶν ἀνθρώπων χεκινημένων χαὶ 
ὅ,τι ἔτυχεν εἰς μέμφιν λεγόντων, ἠνάγκασμαι καὶ ἄκων σχεδὸν 
κατὰ τῶν συχοφαντιῶν στῆναι, τό τε χαλῶς ἔχον χρεῖττον 
δεῖξαι κατηγορίας, οὐ μὴν ἀλλὰ χαὶ τὸ τῶν μαρτυριῶν πλῆθος 
τρίτον ἐμοὶ καὶ μέγα τῆς ἀφελείας αἴτιον γέγονε: πολλὰς γὰρ. 
ταύτας καὶ ἀπαραποιήτους ἀξιοπιστίας ἕνεκα τῷ ὑποχξιμένῳ 
ἐπενεγχὼν εἰκότως τὴν ταπείνωσιν ηὔξησα: ἀλλ᾽ οὐδέν μοι πρᾶγμα 
μὴ ἔχοντος τούτου τὴν τῷ λόγῳ πρέπουσαν ἀρετήν, εἰ μόνον 
ἀληθείας ἔχεται καὶ ὀρθότητος, ἣν δὴ σχοπὸν καὶ μόνην πε- 
ποίηται' κἂν μὲν ταύτης τυγχάνῃ, τῷ Θεῷ χάρις, πρὸς αὐτὴν 
ἡμᾶς δδηγήσαντι εἰ δὲ μή, σὺ φίλος ἡμῖν, σὺ καὶ ἀνθρώπων 
σοφώτατος, σὺ καὶ ἀνθ’ ἡμῶν καὶ πατὴρ τῷ ἡμετέρῳ τῷδε 
γενοῦ, καὶ αὐτῷ τὸ ἄμωμον εἶναι παρὰ τοῖς ἀναγινώσχουσι 
χάρισαι, πάντως γὰρ δίκαιος εἶ" οὐ μόνον δὲ τῆς φιλίας χάριν, 
ἀλλ᾽ ὅτι καὶ ὑπὲρ 'Εκκλησίας καὶ εὐσεθείας τὸ ποίημα. 


οπδ' ) Τῷ αὐτῷ 


Τῷ παρόντι νεανίᾳ καὶ πένητι ὄντι καὶ ἡμετέρῳ πρόθυμος 
γέγονα βοηθεῖν, οὐχ ὅτι ἡμέτερος, ἀλλ᾽ ὅτι πάσχων ἄδικα τὸ 
δίκαιον ἔχει μεθ᾽ ἑαυτοῦ. "ΒΕστι μὲν τῶν πρὸς λόγους εὖ πεφὺυ- 
κότων, κεκώλυται δὲ ὅμως πολλὰ εἰδέναι χαὶ τῶν ὁμιλήκων 
μεγάλαις διενηνοχέναι ὑπεροχαῖς, οἷς πενίᾳ συζήσας ὑπὸ χήρᾳ 
τρεφόμενος καὶ ἀπόρῳ μητρὶ οὐχ ὡς προσῆχε παιδείας ἥφατο 
᾿καὶ μαθήματος. Οὗτος καὶ τὸν πολὺν Πεντεχχλησιώτην ἔσχηκε 
συγγενῆ, καὶ ἔδοξε μετὰ ὀρφανίαν ἐλεεινήν, μετὰ πενίαν ἀφό- 
βητον καὶ τρίτον τοῦτο πλουτῆσαι χακόν: χαὶ ὅπως ἔδοξε - 
χτημάτιον ἣν περί που Χαλχηδόνα πατρόθεν διαφέρον αὐτοῖς “ 
τοῦτο θασιλεύς, οὗ τοῦτον, τὸν δὲ Πεντεχχλησιώτην ἐν αἰτίᾳ ποι- 
σάμενος ἀφαιρεῖται᾽ ὃ δὲ καίπερ ἀνεύθυνος ὦν, ἀλλ᾽ ἔστεργεν 
ἀναγκαίως τῷ ὑπαιτίῳ συγχαταδικαζόμενος συγγενεῖ" ἔστεργε 

μέντοι ἕως οὕπω τῆς δασιλέως ἐχεῖνος φιλανθρωπίας ἀπήλαυεν" 
ἐπεὶ δ᾽ ἀπήλαυσε καὶ τοῦ χωρίου δεσπότης τὸ δεύτερον γέγονεν, 
ἀνίσταται καὶ οὗτος καὶ τὸ ἐπιδάλλον ἐχ δικαιοκρισίας αἴτεῖ' 
οὔ φησι παραχωρήσειν ἐχεῖνος δ᾽ ὁπωσοῦν, ἐπειδήπερ αὐτῷ γε 
μόνῳ δέδωχε ὄασιλεύς: ἠρεμεῖν ἐθέλει, φησί, καὶ οὗτος, εἴ᾿ 
ἐκείνῳ γε μόνῳ δέδωχε᾽ βασιλεύς" πλὴν εἰ μὴ δέδωκεν ἄλλοις 
μὲν γένοιτ᾽ ἂν ταῖς ἐμφανείαις τῶν δικαιούντων χαρτίων τὰ 
δίκαια" τούτῳ δὲ εἰ καὶ παράδοξός πως ὃ λόγος ὅτι μὴ ἐμφα- 
νίζειν ἔχοι, καὶ μάλα γενήσεται: καὶ γὰρ ἣν καὶ πολλά γε, ἢ 
φασιν, ἦν ἀλλ᾽ ὃ χρηστὸς συγγενὴς τέχνῃ ἀφείλετο, ἵν’ ἴδιον 
αὐτῷ γένοιτο τὸ κοινόν" τότε δ᾽ ἀφείλετο ὁπηνίκα τὰς πολλὰς 
ἡμεῖς ὑπὲρ αὐτοῦ ἐχινοῦμεν δεήσεις: τηνιχαῦτα γὰρ ἐπειδὴ μὴ 
πρὸς γονέων ἥχουε' τὸ χτῆμα καθήκειν αὐτῷ πρόσεισι τῇ τοῦδε ᾿ 
μητρὶ ἀσφαλῶς ἐχούσῃ τοὺς χάρτας, αἰτεῖ δοθῆναι ἐπὶ μετουσίᾳ 
τῆς ἴσης ἡ δὲ ὁρῶσα μὲν πρὸς τὰς ἐλπίδας, τὸν δόλον δὲ οὐ 
συνορῶσα προθύμως ὀρέγει τῷ προθυμοτέρῳ λαθεῖν εἰλήφει τὸ 
ἀπ᾽ ἐκείνου καὶ κρύψας ἔχει, καὶ τὸ πᾶν λοιπὸν ἔχει κτῆμα 
τὸν κατ᾽ αὐτὸν καθάπαξ ἀπεληλακὼς Ἀληρονόμον ἐλέησον τὸν 
πένητα τοῦτον, μὴ ὅτι καὶ ἡμεῖς ἱκετεύομεν, ἀλλ᾽ ὅτι τοῦτο ποθεῖν 
δύιαιος" ἐλέησον δή, καὶ προστάγματι τοῦ θείου βασιλέως τὴν κατ΄ 
αὐτοῦ πλεονεξίαν σωφρόνισον᾽ τοσούτῳ δυσωποῦμεν οὐ πολλὰ λέ- 
γοόντες εἰς παράχλησιν, ἀρκοῦντος πρὸς ταύτην καὶ τῶν πολλῶν ἄ- 
τερ λόγων αὐτοῦ τοῦ πράγματος. ᾿Αλλὰ δυσωπήθητι, εἰσάκουσον, 
καὶ Θεὸν ἐχδέχου ἀντιμετρήσαντά σοι τούς τε ὑπὲρ τῶν ἄλλων 
καὶ τοὺς ἐπὶ τῷδε μισθούς". ' 


δ το Ἔπεται τὸ πέλος. ᾿ ἡ ΣΝ οὐδ ἘΠ εῃ 


